

حدیث اور علوم حدیث پر مشتمل کتابی سلسلہ

## تحقیقات حدیث

(۶) صفر ۱۴۳۸ / جنوری ۲۰۱۳ء

بہ یاد: حضرت مولانا مفتی غلام قادر رحمۃ اللہ علیہ  
سرپرست: مولانا محمد ارشاد الحنفی - مولانا محمد عبداللہ اسد

### ادارت

سید عزیز الرحمن:	مدیر اعلیٰ
ظاہر عمر:	مدیر
محمد سعید شیخ:	نائب مدیر
محمد اسماعیل:	رکن
ساجد حمید:	رکن
فیاض احمد:	رکن

### زاویہ علم و تحقیق

جامعہ خیر العلوم

خیر پور نامے والی - ضلع بھاول پور

فون نمبر: ۰۶۲-۲۲۶۱۰۱۸

E-mail: [tehqeeqat@gmail.com](mailto:tehqeeqat@gmail.com)

## مشاورت

ڈاکٹر محمد یاسین مظہر صدیقی۔ اٹھیا  
مولانا زاہد ارشادی۔ گوجرانوالہ  
مفتش محمد زاہد۔ فیصل آباد  
ڈاکٹر حافظ حقانی میاں قادری۔ امریکہ  
ڈاکٹر گورمیش تاق۔ امریکہ  
مولانا ڈاکٹر عبدالرحمن کوثر۔ مدینہ منورہ  
ڈاکٹر صاحبزادہ قاری عبد الباسط۔ جده  
ڈاکٹر محمد جنید ندوی۔ اسلام آباد  
مولانا ڈاکٹر محمد سعد صدیقی۔ لاہور  
ڈاکٹر حافظ محمد سجاد۔ اسلام آباد

---

ادارے کا مضمون نگاروں سے اتفاق ضروری نہیں

---

قیمت فی شمارہ: ۲۰۰ روپے  
سالانہ مع رجسٹر ڈاک (دو شمارے): ۳۵۰ روپے

## فہرست

☆ نقش اول

سید عزیز الرحمن / ص ۵

☆ حدیث غزوه روم۔ ایک تحقیقی تجزیہ  
محمد یثین مظہر صدیقی / ص ۷

☆ منیج وضعی اور مختلف متن الحدیث کا مسئلہ استشر اقی اور جدید فکر کا تجھی جائزہ  
ترجمہ: سید میم ان حمد شاہ / ص ۲۳

☆ تعلیم و تعلم کے اصول و ضوابط۔ احادیث نبوی کی روشنی میں ایک خصوصی مطالعہ  
محمد کریم خان / ص ۱۷

☆ امام جصاص بہ طور محدث۔ ایک مطالعہ  
علی احمد القاری / ص ۹۷

☆ حیات حافظ ابن حجر عسقلانی  
مولانا محمد عبدالرشید نعمانی / ص ۱۲۷

☆ اردو شاعری میں احادیث کی تلمیحات۔ ۲

ڈاکٹر حافظ منیر احمد خاں / ص ۱۲۷

☆ قاموس الحدیث - ۵

سید فضل الرحمن / ص ۱۹۹

☆ اشاریہ تحقیقات حدیث / ص ۲۲۵

محمد سعید شیخ



## نفسِ اول

### حدیث فعلی

رسول اللہ صلی اللہ علیہ وسلم کی سنت مبارکہ کی حفاظت اور امت تک اس کو پہنچانے اور محفوظ رکھنے کے لئے اللہ تعالیٰ نے جو نظام قائم فرمایا، اس کا مطالعہ بصیرت افراد زیبگی ہے اور ایمان بخش بھی۔ احادیث میں ایک قسم حدیث فعلی کہلاتی ہے، یعنی آپ ﷺ نے کوئی عمل انجام دیا، صحابہ کرام نے اسے دیکھا، پہلے اسے اپنے سینے میں تحفظ کیا اور پھر اسے امت تک منتقل کیا۔ یہ عمل کئی طرح سے انجام پایا، ایک صورت تو عام ہے، اور کتب حدیث میں موجود ہے کہ صحابہ کرام نے وہ عمل اپنی روایت کے ذریعے تابعین اور تابعین نے تبع تابعین تک منتقل کیا، اور یوں یہ عمل نبوی حدیث کی صورت میں ہم تک پہنچا۔ لیکن یہ کام کرنے والے صحابہ کرام کم تھے، کم سے یہ مراد نہیں کہ ان کی تعداد بہت تھوڑی تھی، بلکہ مراد یہ ہے کہ یہ عمل نبوی زبانی طور پر اور روایت کی صورت میں ہم تک نہ تک کم صحابہ کے ذریعے پہنچا۔ اس کے برعکس ایسے صحابہ کرام ہے شمار ہیں، جنہوں نے یہ عمل نبوی اپنے زبانی بیان کیا ہے جائے اپنے عمل کے ذریعے اگلی نسل تک منتقل کیا، اور یہ طریق کار اس قدر مضبوط روایت کی بنیاد بنا کر شریعت اسلامی میں تعامل امت کی الگ سے اصطلاح وجود میں آگئی، جس پر اہل علم نے باقاعدہ تفصیل سے بحثیں کی ہیں، اور اس پر بڑا ذخیرہ موجود ہے۔

آج ہم حفاظت حدیث و سنت کے محض ایک منہج پر (کسی نہ کسی درجے میں) عمل ہی رہا ہے، جب کہ دوسرا منہج اور طریق کار ہم سے یک سرفراوش ہو چکا ہے، یعنی اسوہ حسنہ اور اس کے مختلف پہلوؤں کو عمل کے ذریعے زندہ رکھنا اور عمل ہی کے ذریعے آئندہ آنے والی نسل تک منتقل کرنا۔ یہ

بھی کرنے کا کام ہے، یہ کام بھی آج کی زندہ ضرورت ہے، اس کی جانب بھی ہمیں توجہ کرنی ہوگی۔

اس عمل کا ایک اہم پہلو یہ ہے کہ آج سنت کا عنوان سامنے آتے ہی محض چند اعمال ذہن میں آتے ہیں، جو یقیناً سنت نبوی علی صاحبہا الصلاۃ والسلام کا اہم ترین حصہ ہیں، لیکن رسول اللہ صلی اللہ علیہ وسلم کی سنت کو محض چند مظاہر تک محدود کرنا یا ایسا سمجھنا علمی کم زوری بھی ہے، اور عملی کوتاہی بھی۔

اللہ تعالیٰ ہمیں دین اور اس کے تقاضوں کو اسی طرح سمجھنے کی توفیق عطا فرمائیں، جیسا کہ وہ ہیں۔

آمین

سید عزیز الرحمن



ڈاکٹر محمد یاسین مظہر صدیقی  
ڈاکٹر یکشناہ ولی اللہ دریس رچ سیل  
ادارہ علوم اسلامیہ، مسلم یونیورسٹی، علی گڑھ

## حدیث غزوہ روم ایک تحقیقی تجزیہ

وہی حدیث میں خاک سار رام نے رویائے صادقة کے ذریعے وہی الہی کے نزول کے باب میں اس پر مختصر بحث کی ہے، اس بحث میں رویائے صادقة کے واسطے سے وہی الہی آنے سے زیادہ واسطہ رکھا گیا اور حدیث مذکورہ بالا کے دوسرے ابعاد و جهات سے تحریض نہیں کیا گیا کہ ان کا اس سے براہ راست تعلق نہ تھا۔ اس بحث میں امام بخاریؓ کی بیان کردہ تمام احادیث نبوی کا ذکر ضرور کیا گیا ہے کہ ان کے متون میں تھوڑا بہت اختلاف تھا اور بعض میں اضافات تھے، جو بہت قیمتی اور نادر تھے۔ صحیح مسلم کی احادیث نبوی اور ان کی شروع نبوی کا صرف حوالہ ضروری معلومات کے ساتھ دیا گیا، مگر متون نہیں دیے گئے، تاکہ تکرار سے پچا جائے۔ حال آں کہ امام بخاریؓ کے طریقی کفرات میں بالخصوص اور دوسرے محدثین کرام کے کفرات میں بالعموم بہت سی نئی معلومات اور متعدد قیمتی جهات ہوتی ہیں، اور وہ ان کو کفرات نہیں رہنے دیتیں، بل کہ نئی احادیث بنا دیتی ہیں۔ (۱)

احادیث بخاری اور حوالہ جات مسلم کے علاوہ دوسری معتبر کتب حدیث سے بھی اس حدیث شریف کے متون نقل کر کے ان پر بحث نہیں کی گئی تھی کہ اس وہی حدیث کے محث خاص میں صرف رویائے صادقة کے وہی ہونے کا اثبات کرنا تھا۔ اس مقامے میں حدیث غزوہ روم کے

مختلف متون سے کچھ فنی اور کچھ واقعائی اور کچھ تشریحی بحث و تجھیں کرنی مقصود ہے۔ صحت و قطعیت حدیث کے لیے صرف بخاری کی تفہیق کافی ہے، کیوں کہ ان کو ”امیر المؤمنین فی الحدیث“ اور ان کی کتاب صحیح کو ”اصح الکتب بعد کتاب اللہ“ کا معتبر مقام حاصل ہے۔ امام بخاری کی ثقاہت و معتبریت کے تو مکرین بھی قائل ہیں۔ مزید تقویت و تفعیل کے لیے دوسری صحیح ترین کتاب صحیح مسلم میں اس حدیث کے متون کی موجودگی کافی ہوئی، لیکن صحیحین اس حدیث شریف کے اولین مأخذ نہیں ہیں۔ وہ دونوں اپنے اصلی مأخذ و سرچشے کے مرہون منت ہیں۔

### موٹا امام مالک اولين ماخذ حدیث

صحیحین بالخصوص صحیح بخاری کے بارے میں حضرت شاہ ولی اللہ دہلویؒ (احمد بن عبد الرحیم فاروقی، ۲۰ شوال ۱۱۱۳ھ / ۲۹ فروری ۱۷۰۳ء۔ ۱۷۴۲ھ / ۱۷۶۲ء) کی تحقیق ہے کہ تمام فقیہی ابواب میں وہ موٹا امام مالک بن انس (اُسی مدنی ۹۳/۱۱/۲۹ء۔ ۹۵/۱/۲۹ء) پر بنی اور اسی سے مستقاد و مستفیض ہیں۔ شیخ محمد فواد الباقی اور شیخ شفیقی (محمد جبیب اللہ بن عبد اللہ، ۱۲۹۵ھ / ۱۸۷۸ء۔ ۱۳۶۳ھ / ۱۹۴۲ء) نے ایک قدم آگے بڑھ کر یہ ثابت کیا ہے کہ وہ دونوں کتب حدیث موٹا امام مالک کے دوسرے ابواب پر بھی کافی حد تک متصور ہیں۔ حضرت شاہؒ نے صرف صحیحین کو نہیں، بلکہ بعد کی پیش تر کتب سنن جیسے ابو داؤد، نسائی اور جامع الترمذی کو بھی موٹا ہی پر بنی اور اسی کے مستخر جات قرار دیا ہے۔ وہ سب کتابیں اسی عظیم اولين ماخذ حدیث کے ارد گرد گھومتی اور اسی کا مواد پیش کرتی ہیں۔ حضرت شاہ صاحب نے اسی بنا پر موٹا امام مالک کو ”اصح الکتب“، قرار دیا ہے اور متعدد امامین حدیث و فقہ کا اس پر اتفاق بھی نقل کیا ہے۔ یہ دوسری بات ہے کہ بعد کے بعض امامان عالی مقام نے یہ بلند مقام صحیح بخاری کو دے دیا، مگر اس سے حضرت شاہ کو اتفاق نہیں ہے۔ (۲)

صحیح بخاری اور صحیح مسلم وغیرہ میں حدیث غزوہ روم بنیادی طور سے موٹا امام مالک سے ہی مستعار ہے۔ امامان عالی مقام نے بلاشبہ اس میں بعض اضافات بھی فرمائے ہیں اور وہ ان کی اپنی خاص سندوں سے کئی دوسرے روایتے سے مردی ہیں۔ جن روایات و احادیث کو امام بخاری نے امام مالک سے لیا ہے، ان میں انہوں نے امام مالک کی سندا پورا الزرام کیا ہے۔ دوسری روایات تو